

ಸಂಢೇ ಮೂಡು


ಅಂಗೈಗಳಲಿ ಗದ್ದವ ಇಟ್ಟು
ಕಿಟಕಿಯ ಸರಳಿಂದಾಚೆಗೆ ನೋಡುತ
ಇದ್ದಾನವನು ಇದ್ದಾನೆ
ಹಾಗೇ ಹಾಗೇ ಇದ್ದಾನೆ

ನಗರೇಶ್ವರ ಗುಡಿ ಚೌಗಡ ಕೇಳಿಸಿ
ಮಸೀದಿಯಿಂದ ದನಿಯೂ ಬಂದು
ಹಿತ್ತಲಿನಲ್ಲಿ ಕಾವ್ ಕಾವ್ ಕೇಳಿ
ಅಲ್ಲಿಯೆ ಇದ್ದಾನವನು ಹೌದು
ಅಲ್ಲಿಯೇ ಇದ್ದಾನೆ!

ತಲಬಾಗಿಲ ಕದ ತೆಗೆದೂ ಆಗಿ
ಅಂಗಳಕ್ಕೆ ಥಳಿ ಹೊಡೆದೂ ಆಗಿ
ರಂಗವಲ್ಲಿಯನು ಬಿಟ್ಟೂ ಆಗಿ
ಅವನ ಕೂಗು ಕೇಳಿಯು ಆಗಿ
ಇದ್ದಾನಿದ್ದಾನಿದ್ದಾನೆ
ಇನ್ನೂ ಅಲ್ಲಿಯೆ ಇದ್ದಾನೆ!

ವೇಪರು ಹೊಸಿಲಲಿ ಬಿದ್ದೂ ಆಯಿತು
ಸೊಪ್ಪು ಮಾರುವವಳು ಹೊರಟೂ
ಹೊರಟಳು
ನಲ್ಲಿಯ ಸೊರ್ ರರ್
ಶುರವೂ ಆಯಿತು
ಟಕ್ ಟಕ್ ಟಕ್ ಟಕ್
ಕೋಲಿನ ಸದ್ದು
ಮೇಲಿನ ಮನೆಯೂ
ದೇಸಾಯರದು
ವಾಕಿಂಗ್ ಮುಗಿಸಿ
ಬಂದೂ ಆಯಿತು

ಅವನ ತುಟಿಯಲಿ ಟೇ ಇಳಿಯುವಾ
ಸರರ ಸೌಂಡೂ ಕೇಳಿಸಿ ಆಯಿತು



ಉಂಹಂ ಉಂಹಂ
ಉಂಹಂ ಉಂಹಂ
ಇದ್ದಾನಿನ್ನೂ ಇದ್ದಾನೆ
ಅವನು ಅಲ್ಲಿಯೆ ಇದ್ದಾನೆ!

ಈದಿನ ಸಂಢೆ, ಏನಿದು ಮೂಡೆ (mood)
ಕಾಲನು ಚಾಚಿ ಉದ್ದಕೆ ಉದ್ದಕೆ
ಬಿದ್ದುಕೊಂಡಲ್ಲಿಯೆ ಅಲ್ಲಿಯೆ ಅಲ್ಲಿಯೆ
ಕಿಟಕಿಯಲ್ಲಿ ಮುಖವಿಟ್ಟು ಆಚೆಗೆ
ಏನೂ ನೋಡುತ್ತಿದ್ದಾನವನು
ಇದ್ದಾನಿದ್ದಾನಿದ್ದಾನೆ!

ಯಾರಿಗು ಕಾಣದ ದೂರದಲ್ಲಿನೋ
ಅಡಗಿಕೊಂಡಿಹುದನೇನೋ ಅವನು
ನೋಡುತ್ತಲಿದ್ದಾನಿದ್ದಾನೆ!
ಸಂಢೇ ಅಂದರೆ ಸಂಢೇ ಅದು
ಎಲ್ಲಾ ಮರೆಸಿ ಎಲ್ಲಿಯೋ ಇರಿಸಿ
ಸುಮ್ಮನೆ ಇರಿಸುವ ಸಿಹಿಸಿಹಿ ಉಂಡೆ
ಯಾರಿಗು ಕಾಣದ ಹಾಗೇ ಹೂಂ
ಮೆಲ್ಲುತ್ತಲಿದ್ದಾನಿದ್ದಾನೆ

● ಆನಂದ ಪಾಟೀಲ